

महाराष्ट्र शासन
उद्योग, ऊर्जा व कामगार विभाग
शासन निर्णय क्रमांक : कृसंयो-२०१७/प्र. क्र. ४२५/ऊर्जा-५
मादाम कामा रोड, हुतात्मा राजगुरु चौक,
मंत्रालय, मुंबई ४०० ०३२.
दिनांक : ३१ ऑक्टोबर, २०१७.

संदर्भ : महावितरण कंपनीचे पत्र क्र.पीआर-३/सबसिडी/०२६५०२ दिनांक ३१.१०.२०१७

प्रस्तावना:

कृषीपंपधारक ग्राहकांची आर्थिक स्थिती पाहता कृषीग्राहकांच्या वीज बिलांचा भरणा करण्याचे प्रमाण अत्यल्प म्हणजे ७.५% आहे. मार्च, २०१७ अखेर एकूण ४०.८२ लाख ग्राहकांपैकी ३७.६४ लाख ग्राहकांकडे थकबाकी असून त्यांच्याकडील व्याज व दंडाची एकूण रक्कम सुमारे रुपये ८,३८२ कोटी एवढी आहे. मा.मुख्यमंत्री महोदयांनी कृषीपंप ग्राहकांना थकबाकीमध्ये सवलत देण्याकरिता दिनांक २९.१०.२०१७ रोजी निर्देश दिले आहेत. तसेच मा.मंत्री, ऊर्जा व नवीकरणीय ऊर्जा यांनी दिनांक ३०.१०.२०१७ रोजी “मुख्यमंत्री कृषी संजीवनी योजना-२०१७” सुरु केल्याचे जाहीर केले आहे.

शासन निर्णय :

राज्यातील सर्व कृषीपंपधारक वीज ग्राहकांसाठी, वीज देयकाची थकबाकी भरण्यासाठी खालीलप्रमाणे “मुख्यमंत्री कृषी संजीवनी योजना - २०१७” जाहीर करण्यात येत आहे.

- (१) राज्यातील सर्व कृषीपंपधारक, उपसा जलसिंचन योजनेसहित, या योजनेमध्ये सहभागी होण्यासाठी पात्र राहतील.
- (२) माहे एप्रिल, २०१७ पुढील त्रैमासिक चालू वीज देयके दिनांक ७ नोव्हेंबर, २०१७ पूर्वी भरून या योजनेत सहभागी होता येईल.
- (३) दि. ३१ मार्च २०१७ अखेरीस असलेली वीजबिलाची मूळ थकबाकीची रक्कम खालीलप्रमाणे हप्त्यात भरावयाची मुभा राहिल.

(अ) ग्राहकांची मूळ थकबाकी रुपये ३०,००० पेक्षा जास्त असल्यास ती १० समान हप्त्यांमध्ये प्रत्येक दीड महिन्याच्या कालावधीमध्ये भरणा करणे आवश्यक राहिल.

(ब) मूळ थकबाकी रुपये ३०,००० पेक्षा कमी असल्यास ती ५ समान हप्त्यांमध्ये प्रत्येक तीन महिन्याच्या कालावधीमध्ये भरणा करणे आवश्यक राहिल.

ज्या प्रमाणात पाच समान हप्ते कृषीग्राहक वेळेवर भरतील, त्याप्रमाणात कृषीपंप ग्राहकांचे व्याज व दंडनीय आकार माफ करण्याबाबत शासनातर्फे विचार करण्यात येईल.

- (४) पाच समान त्रैमासिक हप्ते हे अनुक्रमे डिसेंबर, २०१७, मार्च, २०१८, जून, २०१८, सप्टेंबर, २०१८ व डिसेंबर, २०१८ अखेरीस भरणे आवश्यक राहिल.

- (५) सदर योजनेत भाग घेण्याकरिता मार्च, २०१७ अखेरची मूळ थकबाकी दि. ३१ डिसेंबर, २०१८ पूर्वी दिलेल्या मुदतीत चालू देयकासहीत भरणे बंधनकारक राहिल.
- (६) सदर योजनेची अंमलबजावणी महावितरण कंपनीने आपल्या स्तरावर तात्काळ सुरु करावी.

४. हा शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१७१०३११८०८०४९५१० असा आहे. हा आदेश डिजिटल स्वाक्षरीने साक्षांकीत करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(भि.य.मंता)
शासनाचे उप सचिव

प्रत-

- १) मा.राज्यपाल यांचे सचिव
- २) मा. मुख्यमंत्री यांचे अपर मुख्यसचिव, मंत्रालय, मुंबई ३२.
- ३) मा. मंत्री (वित्त) यांचे खाजगी सचिव, मंत्रालय, मुंबई ३२.
- ४) मा. मंत्री (ऊर्जा) यांचे खाजगी सचिव, मंत्रालय, मुंबई ३२.
- ५) मा. राज्यमंत्री (ऊर्जा) यांचे खाजगी सचिव, मंत्रालय, मुंबई ३२.
- ६) सर्व मा. मंत्री /राज्यमंत्री यांचे खाजगी सचिव, मंत्रालय, मुंबई ३२.
- ७) मा. विरोधी पक्ष नेता, विधानसभा / विधानपरिषद, विधानभवन, मुंबई.
- ८) मा.सर्व विधानसभा / विधानपरिषद सदस्य
- ९) अध्यक्ष तथा व्यवस्थापकीय संचालक, महावितरण / महानिर्मिती / महापारेषण, बांद्रा (पूर्व), मुंबई-५१
- १०) सर्व मंत्रालयीन विभाग.
- ११) महालेखापाल (लेखा व अनुज्ञेयता), महाराष्ट्र-१, मुंबई/ महाराष्ट्र-२, नागपूर
- १२) महालेखापाल (लेखा परीक्षा) महाराष्ट्र-१, मुंबई
- १३) अधिदान व लेखा अधिकारी, मुंबई
- १४) निवासी लेखा परीक्षा अधिकारी, मुंबई
- १५) महासंचालक, माहिती व जनसंपर्क संचालनालय, मुंबई (तात्काळ प्रसिध्दीसाठी)
- १६) अवर सचिव (रोखशाखा), उद्योग, ऊर्जा व कामगार विभाग, मंत्रालय, मुंबई.
- १७) अवर सचिव (ऊर्जा-३), उद्योग, ऊर्जा व कामगार विभाग, मंत्रालय, मुंबई.
- १८) कक्ष अधिकारी (प्रशासन-२), उद्योग, ऊर्जा व कामगार विभाग, मंत्रालय, मुंबई.
- १९) कक्ष अधिकारी, (अर्थसंकल्प/व्यय-१६), वित्त विभाग, मंत्रालय, मुंबई
- २०) निवड नस्ती (ऊर्जा-५), उद्योग, ऊर्जा व कामगार विभाग, मंत्रालय, मुंबई.
- २१) ऊर्जा विभागातील सर्व कार्यासने.